



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۸/۰۹/۰۶



مینه منگل

قاتلي كړی

څلوېښت كاله كېږي چې د افغانستان په ملت همدا يو څو قاتله كړی را نازلي شوي هره ورځ دا ملت وژني ، ناموس ته يې لاس اوږدوي، مال ته يې تري وري، ځمكي تري غصب كوي، كورونه تري نيسي ، عزت تري وري خو بيا هم دا ولس ورسره مل دی او زنده باد او مرده باد ورته وايي .

د كورنيو جگړو پر مهال په كابل كې تنظيمي ډلي او جگړي وي ، هغه نه جهاد وه نه حقه جگړه كابل او كابلينان د غلو او چپاولگرو لاس ته ورغلي وو، او چپاولگرو ساعتيری كولي ، د چا به چې ساعت نه تېرېده ، سړی به يې له سرکه را كش كړ او سر به يې تري پرې كړ او رقص مرده به يې پرې كوله او يا به يې په سرونو او غوږونو كې ميخونه ور ټكل ، د بنځو د وجود غري به يې پرې كول او خوند به يې تري اخيسته ، كابل مېشتو پيغلي لوني كور كې نه شوي ساتلی ځكه چې مقاومت شوقيان خبر نشي كه هغوی خبر شوي وای چې دې كور كې پيغلي دي نو په زور به يې تري راباسلي.

په دشت ليلي كې زرگونه بېگناه افغانان په شهادت ورسېدل او ددوی گناه هم نه وه معلومه تر ننه چا ددې جنايت څخه پرده پورته نه كړه چې دا افغانان ولي ووژل شول؟ ، اكثر و جهادي ډلو د جهاد په نوم د افغانستان له جگړو يې د يوه محفل په څېر خوند واخيست .

تر هغې را په دېخوا طالبانو په يوه نا څرگنده ، او بې هدفه جگړه د يو ميليون څخه ډېرو افغانانو ژوند واخيست . نن ورځ همدا ملت څوك د مسعود د مرگ د كليزي وير كوي، څوك د حقاني د مرگ وير كوي، څوك د مزاري د تلين وير كوي، او څوك يې په پاتې شونو پسې زنده باد نارې وهي .

دا ملت به نور هم خوار شي، ځكه چې سترگې يې د تعصب مرض رنډې كړي دي نن ورځ هم د خپل عزت او مال لوټ كوونكو پسې دي او ملاتړ يې كوي .

مور افغانان كېرچن يو ،كنی اوس مهال داسی يو دولت لرو چې زموږ د سر او مال پوښتنه پكې كېږي ، او كولی شو د محاكمو او نورو ارگانونو له طريقه د خپلو حقونو غوښتنه وكړو .

ولي هڅه كوو چې دا نظام ړنگ كړو او ددې هېواد سر نوشت بيا د قاتلينو په لاس وركړو.

كه دولتي چارواكي مو زورواكي له ماريو رانيسي چې ددې ملت حق تري راوباسي همدا ملت سركونو ته راوځي لاري بندوي، ملي شتمنيو ته اور وړ اچوي او دولت چلنج كوي .

كه چېرې دولت مو ناكاره چارواكي له چوكی لري كوي همدا مور ددې ناكارو په ملاتړ سركونه بندوو . هېواد كې د بدلون چانس لرو ، او دا بدلون راوستلی شو كه مور ټول په گډه وغواړو، مور بيا دا چانس نشو تر لاسه كولی راځی چې د دولت سره همكار شو او دي هېواد كې د غلو ، قاتلينو، غاصبينو په وړاندي ودرېږو او د يوه پياوړي نظام د پاره كار وكړو تر څو د هېواد په حالاتو كې بدلون راولو.

پای

د پاڼو شمېره: له 1 تر 1

افغان جرمن آنلاين په درنښت تاسو همكاری ته رابولي. په دغه پته له مور سره اړيکه ټينگه كړئ maqalat@afghan-german.de

يادونه: دليكني د ليكنيزې بڼې پازوالي د ليكوال په غاړه ده ، هيله من يو خپله ليكنه له راليږلو مخكې په خپر و لولی